

خدا سے بے خوف لوگوں کا مجمع

مسلم سجاد

یوم آزادی کی شب تھی۔ اسلام آباد میں ایوان صدر کا سبزہ زار تھا۔ مملکت خداداد پاکستان کے حکمران اپنی بیگمات، بیٹوں اور بیٹیوں، بہنوں اور ماوں کے ساتھ تشریف فرماتھے۔ آزادی کی شب منائی جا رہی تھی۔ نفع اور گانے گائے جا رہے تھے۔ رقص بھی ہوئے اور صدر مملکت نے بذاتِ خود بھی رقص فرمایا۔ اسی دوران و قفقے و قفقے سے کیٹ واکس (catwalks) ہوئیں۔ یہ نت نے فیشن کا مظاہرہ کرتی مادرِ طلن کی بیٹیاں خرماں آتیں اور سامنے سے اور پشت سے جسم کے نشیب و فراز دکھاتی چلی جاتیں اور اسلامی جمہوریہ پاکستان کے حکمرانوں سے داد و صول کرتیں؛ مال اور بیٹیے ایک ساتھ تالیاں بجا تھے۔

یہ پروگرام کراچی یا لاہور کے کسی پوش بیگلے کے سبزہ زار پر منعقد ہوتا اور شرکا خرستیاں کرتے تو کہا جاسکتا تھا کہ چار دیواری کے اندر وہ جانیں، ان کا اللہ جانے۔ لیکن آزادی کی رات ایوان صدر میں یہ پروگرام ہوا اور پورے ملک میں فخر سے بلکہ سینہ ٹھونک کر دکھایا جائے تو ایک پاکستانی کی حیثیت سے دل صدمے کا شکار ہوتا ہے۔

پروگرام ختم ہوا تو صدر مملکت اسٹیچ پر تشریف لائے، فرمایا: یہ جو پروگرام ہوا ہے، بہت اچھا ہوا ہے۔ یہ ہماری ”خوش گوار تصویر“ (soft image) ہے۔ دنیا کو معلوم ہونا چاہیے کہ ہم یہ ہیں۔ اس کے بعد فرمایا: جن لوگوں کے مذہب میں یہ کوئی رکاوٹ نہ تھا ہے، میں اللہ تعالیٰ سے دعا کرتا ہوں کہ وہ ان کی عقولوں سے اور آنکھوں سے پرده اٹھا دے۔

میں کانپ گیا۔ ایک ہوتا ہے، خدا کے غصب کو دعوت دینا۔ اس حوالے سے بھی ہم بہت

کچھ کر رہے ہیں۔ لیکن ایک ہوتا ہے خدا کے غصب کو بھڑکانا۔ صدر ملکت کی دعا اسی ذیل میں محسوس ہوئی۔

تصور کیجیے کہ موقع کیا ہے؟ یہ ملک کس لیے حاصل کیا گیا (۵۸ سال اس کے ساتھ ہم نے جو بھی کیا ہو)، ملک بننے کے موقع پر جو قربانیاں دی گئیں، بننے لئے شہر جس طرح اُبڑ گئے، معصوموں اور حیاداروں کی عزتیں جس طرح لوٹی گئیں، جو خون بہا وہ سب اس ملک کی بنیادوں میں شامل ہے۔ الیکٹر ایمیڈیا توکل کی پیداوار ہیں، تاریخ سے بے بہرہ ہیں لیکن پرنٹ میڈیا میں تو جدوجہد آزادی کے ساتھ قربانیوں کے تذکرے ضرور ہوتے ہیں (جب تک انھیں منافرت پیدا کرنے کے الزام کے تحت بند نہ کروادیا جائے)۔ ایوان صدر کے اس پروگرام نے آزادی کے لیے قربانی دینے والوں کی روحوں کو کس کس طرح نہ تڑپایا ہوگا اور ابھی تو زمین پر وہ نسل موجود ہے، جس نے آنکھوں سے سب کچھ دیکھا ہے۔

غصب کو بھڑکانے کی بات اس لیے محسوس ہوئی ہے کہ تاریخ سے ماضی سے بلکہ مستقبل سے بھی آنکھیں بند کر کے مادر پر آزاد پروگرام کرنے پر اظہار فخر بھی ہے۔ اس کو اسلام کے مطابق نہ سمجھنے والوں پر کمیر بھی ہے، بلکہ جرأت دیکھیں کہ اللہ سے یہ دعا بھی ہے کہ وہ مکرات کو غلط سمجھنے والوں کی نظر وہ اور دماغ کو ان حکمرانوں کی طرح کر دے تاکہ وہ ”روشن خیالی“ اور ”اعتدال پسندی“ کی عینک لگا کر ناج گانوں اور کیٹ واک کو اسلامی جمہوریہ پاکستان کی ”حقیقی خوش گوار تصویر“ اور دینی لحاظ سے جائز سمجھیں۔

۲۵ سال میں ہم نے آدھے سے زیادہ ملک گنوادیا اور اب جتنا بچا ہے اور جتنا خود مختار رہ گیا ہے سب کو نظر آتا ہے۔ ہماری آزادی چھن چکی ہے، بہت سوں کو جرنبیں ہے۔ ہم بغیر لڑے ہی ہتھیار ڈال چکے ہیں۔ ایگزٹ کنٹرول لسٹ کے لیے ہمیں براہ راست احکام لٹتے ہیں اور ہمیں ماننا پڑتا ہے۔ سرحدوں کی خلاف ورزی ہوتی ہے اور ہمیں چپ رہنا پڑتا ہے۔ اپنے ٹی وی پر ہم خود اپنے عالمی اعلیٰ مقام کے گن گاتے ہیں (بھلا اپنی قوم کو فروخت کر کے بھی کسی کو عزت ملی ہے!) اور حال یہ ہے کہ ہفت روزہ شائیم نے ماڈرن ایشیا پر اپنی ڈبل ایشونکا لا ہے تو پاکستان جیسے ”عظیم ملک“ کا ذکر ہی نہیں، جب کہ نیپال اور ویتنام کا ہے (غالباً ان کی منطق کے مطابق جب

انڈیا کا ذکر کر دیا تو پاکستان پر الگ استھری کی کیا ضرورت ہے)۔

بات ہو رہی تھی صدر مملکت کی دعا کی اور خدا کے غصب کو بھڑکانے کی۔ یہ پروگرام جس موقع پر ہوا ہے، جہاں ہوا ہے اور جس طرح پوری قوم کو گواہ کر کے ہوا ہے، اس سے اندر یہ شہوتا ہے کہ معلوم نہیں اللہ کی دی ہوئی ڈھیل کب ختم ہو جائے۔ ہم اپنی باتوں میں، کھلیل کو دیں اور کیبل سے طرح طرح کے چینل دیکھنے میں مشغول ہوں، اور اللہ کی پکڑ آجائے۔ اگر پاکستانی ایک بیدار قوم ہوتے تو ان حکمرانوں کو ٹوٹی دی پر یہ پروگرام دکھانے کی جرأت نہ ہوتی (یعنی خان کو اتنی شرم تھی کہ اپنی کارروائیاں کچھ نہ کچھ اخفا کے ساتھ کرتا تھا)۔ اب سب کچھ بنا گئے ہیں۔ اس لیے جو دیکھتا ہے کچھ نہیں کرتا، کچھ نہیں کہتا، وہ بھی اس میں شریک ہے۔ نیم حجازی کے نالوں میں پڑھا ہوا ایک جملہ یاد آتا ہے کہ قدرت افراد کے گناہوں سے صرف نظر کر لیتی ہے لیکن قوموں کے اجتماعی جرائم معاف نہیں کیے جاتے۔

اگر قوم بیدار ہو، اس کے نوجوان، بچے، مردوں عورت بیدار ہوں تو اس طرح کے حکمران مسلط ہی نہ کیے جائیں۔ آج بھی یقیناً سب نہیں سور ہے، کچھ لوگ ضرور جاگ رہے ہیں۔ اگر یہ جانے والے خود جاگتے رہیں، سونے والوں کو نہ اٹھائیں، تو ان کا حشر سونے والوں کے ساتھ ہو گا۔ کشتی میں چھید کرنے والوں کا ہاتھ نہ پکڑا گیا تو کشتی سب سواروں کو لے ڈوبے گی۔

پھر کیا بستیوں کے لوگ اب اس سے بے خوف ہو گئے ہیں کہ ہماری گرفت کبھی اچانک ان پر رات کے وقت نہ آ جائے گی، جب کہ وہ سوئے پڑے ہوں؟ یا انھیں اطمینان ہو گیا ہے کہ ہمارا مضبوط ہاتھ کبھی یکا یک ان پر دن کے وقت نہ پڑے گا، جب کہ وہ کھلیل رہے ہوں؟ کیا یہ لوگ اللہ کی چال سے بے خوف ہیں؟ حالانکہ اللہ کی چال سے وہی قوم بے خوف ہوتی ہے جو بتاہ ہونے والی ہو۔ (الاعراف: ۹۷-۹۹)

پھر جب انہوں نے اُس نصیحت کو جو انھیں کی گئی تھی بھلا دیا تو ہم نے ہر طرح کی خوش حالیوں کے دروازے ان کے لیے کھول دیئے، یہاں تک کہ جب وہ ان بخششوں میں جو انھیں عطا کی گئی تھیں خوب گمن ہو گئے تو اچانک ہم نے انھیں پکڑ لیا۔ (الانعام: ۶۲-۶۳)